


अदालत की चिंता

सियासी रेवड़ियां देश के सामाजिक-आर्थिक स्थिरता, विकास और राजकोषीय संतुलन के लिए बड़ी चुनौती हैं। इससे देश की अर्थव्यवस्था के सामने बड़ा खतरा है। लेकिन इन पर कोई लगाम नहीं है। यह बढ़ती ही जा रही हैं। पहले यह दक्षिण भारत की राजनीति में थीं, लेकिन अब आम आदमी पार्टी ने सियासी रेवड़ी की संस्कृति को उत्तर भारत में भी मजबूती से स्थापित कर दिया है। अब हर चुनाव से पहले जिस पार्टी की सरकार होती है वह तमाम तरह के हथकंडे अपनाकर मतदाता को प्रभावित करती है। विपक्षी दल तो ऐसे-ऐसे वायदे करते हैं कि मानो उनको उनकी सरकार बनते ही धरती पर स्वर्ग उतर आयेगा। ऐसे में यह जरूरी है कि चुनावी रेवड़ियां पर पाबंदी लगावी जाये। सर्वोच्च अदालत के प्रधान न्यायाधीश जस्टिस सूर्यकांत की अध्यक्षता वाली न्यायिक पीठ ने ‘मुफ्तखोरी’, अर्थात सियासी रेवड़ियों पर सख्त टिप्पणी की है। चिंता भी जताई है कि इससे देश का आर्थिक विकास रुकेगा।
सवाल भी उठाये गये हैं कि ऐन चुनावों से पहले राजनीतिक दल और सरकारें मुफ्त रेवड़ियों की घोषणाएं क्यों करती हैं? कई राज्य सरकारों भारी कर्ज और घाटे में हैं, इसके बावजूद मुफ्त योजनाएं क्यों बांट रही हैं? यदि सरकारें मुफ्त पैसे, मुफ्त बिजली, मुफ्त खाने जैसी सुविधाएं बांटती रहेंगी, तो आखिर उनका खर्च कौन उठाएगा? प्रधान न्यायाधीश ने कहा है कि आखिर रेवड़ियां बांटने का बाड़ा टैक्स देने वाले लोगों पर ही पड़ेगा। यदि रेवड़ियां मिलती रहेंगी, तो काम कौन करेगा? आखिर हम यह कैसे संस्कृति बना रहे हैं? सरकारों को मुफ्तखोरी के बजाय रोजगार-सृजन पर अधिक ध्यान देना चाहिए। यदि कोई शिक्षा और बुनियादी जिंदगी का खर्च वहन नहीं कर सकता, तो ऐसे लोगों को सुविधा देना सरकार का दायित्व है, लेकिन मुफ्त रेवड़ियां



उनकी जेब में जा रही हैं, जो लोग मजे कर रहे हैं। क्या सरकारों को इस पर ध्यान नहीं देना चाहिए? बहरहाल सर्वोच्च अदालत ने मौखिक टिप्पणी कर दी और राजनीतिक दलों के प्रवक्ता कह रहे हैं कि वे शीर्ष अदालत की बात मानने को बाध्य नहीं हैं। ये रेवड़ियां नहीं हैं बल्कि कल्याणकारी योजनाएं हैं। हम कल्याणकारी लोकतंत्र हैं और जनता की मदद करना हमारा फर्ज है। लिहाज का क्षमा के साथ सर्वोच्च अदालत से भी हमारा सवाल है कि वह मौखिक टिप्पणियां क्यों करती है? सिर्फ चिंता व्यक्त करने से क्या होगा? सर्वोच्च अदालत को संविधान ने विशेषाधिकार भी दिए हैं और उनका इस्तेमाल कर अदालत ने फैसले भी सुनाए हैं, तो मुफ्तखोरी पर आदेश क्यों नहीं दिए जा सकते? अदालत सरकारों को स्पष्ट निर्देश दे कि चुनाव से पहले योजनाओं की घोषणा कब करें? रेवड़ियों को भी परिभाषित करें। यथार्थ यह है कि देश के राज्यों पर कुल 104 लाख करोड़ रुपये से अधिक का कर्ज है। देश पर भी 200.50 लाख करोड़ रुपये का कर्ज है। कुछविशेषज्ञ इसे 225 लाख करोड़ के करीब मानते हैं। इसके बावजूद रेवड़ियां बांटी जा रही हैं। प्रधानमंत्री मोदी कई मौकों पर कह चुके हैं कि आम आदमी प्रेमीबीज नहीं मानता। रेवड़ियां देश के विकास के लिए खतरनाक हैं। ये अर्थव्यवस्था को तबाह कर सकती हैं। इन कथनों के बावजूद प्रधानमंत्री के नेतृत्व वाले एनडीए ने बिहार में महिलाओं को 10,000 रुपये की रेवड़ी बांटी और खूब वोट हासिल किए। बिहार पर 3.61 लाख करोड़ रुपये का कर्ज है। पार्टियों की रणनीति बन गयी है कि रेवड़ियां बांटो खटाखट, तो वोट मिलेंगे फटाफट। यह राजनीति में बड़ी विडंबना है। सवाल है कि इस मुफ्तखोरी को न तो चुनाव आयोग ने रोका और न ही सर्वोच्च अदालत ने इस पर रोक लगाने की कोई ठोस पहल की है। अस टिप्पणी की है। देश की डरावनी तस्वीर यह है कि 15-49 वर्ष आयु-वर्ग की करीब 57 फीसदी महिलाओं में खून की कमी है। पांच साल की उम्र तक के करीब 35 फीसदी बच्चे बेहद कुपोषित हैं। स्वास्थ्य, अच्छी शिक्षा, उचित पोषण देश के हर बच्चे तक पहुंचाना अभी भी चुनौती। ऐसे में सियासी रेवड़ियां बांटना कहां तक उचित है? इस पर टिप्पणी नहीं बल्कि गंभीर विमर्श और प्रभावी रोकथाम की जरूरत देश महसूस कर रहा है।



जैसे फूल में गंध, तिल में तेल, काष्ठ में घी और ईख में गुड़ निराकार रूप में रहता है उसी प्रकार समूण शरीर में आत्मा विद्यमान रहती है।

–योगवशिष्ठ.

ब्रह्मचर्य की साधना करने से अनेक गुण स्वयं अधीन हो जाते हैं। जो शुद्ध भावना से ब्रह्मचर्य पालन करताहै, वास्तव में वही भिक्षु है। तपो में सर्वोत्तम तप ब्रह्मचर्य है।

–महावीर.

बुद्धिमान कभी अपनी हानि पर शोक नहीं करते, बल्कि अपनी क्षति को पूरा करने का उपाय करते हैं।

–शेक्सपियर.

यदि आपका हृदय ईमान से भरा है तो एक शत्रु क्या, सारा संसार आपके समुख हथियार डाल देगा।

–स्वामी रामतीर्थ.

ईर्ष्या मनुष्य को टीक उसी प्रकार खा जाती है जिस प्रकार कपड़े को कीड़ा खा जाता है।

–श्रीरामशर्मा आचार्य.

परियोजनाओं का यह हाल देश में रहा हो, तो सहसा यह भरोसा करना कठिन हो जाता है कि कोई सरकार दो-तीन साल में दिल्ली से मुंबई के बीच करीब चौदह सौ मिलोमीटर का एक्सप्रेस वे दो-तीन साल में बनाकर शुरू कर देगी। फिलहाल नितिन गडकरी ने देश से वायदा किया है कि वे 2024 तक देश के रोड इन्फ्रा को अमरीका के बराबर कर देंगे। गडकरी के इस दावे में कुछ अतिशयोक्ति हो सकती है, लेकिन जिस तरह उन्होंने देश की सड़कों का कायाकल्प किया है उससे यह बात मानी पड़ेगी कि आज अगर देश के सभी नगर, महानगर हाइवे, एक्सप्रेस से जुड़ रहे हैं, सड़कों की शक्ल-ओ-सूरत बदली-बदली हुई नजर आती है, तो इसमें सबसे अधिक योगदान विभागीय मंत्री के रूप में नितिन गडकरी का ही है। दिल्ली-मुंबई एक्सप्रेस वे परियोजना गडकरी की प्राथमिकता वाली परियोजना है। देश की आर्थिक प्रगति में बुनियादी ढांचा और इसमें भी हार्डकोर इन्फ्रा के रूप में सड़कों का सबसे अधिक योगदान है। ऐसे में जैसे-जैसे देश में एक्सप्रेस वे, हाइवे

रक्षा, सुरक्षा और विकास में एआई की भूमिका

कांग्रेस पार्टी के अशोभनीय प्रदर्शन और एक विश्व विद्यालय के द्वारा चाइनीज रोबो डॉग को अपना आविष्कार बताकर प्रदर्शित करने से नयी दिल्ली के भारत मंडपम में 16-20 फरवरी के बीच आयोजित ‘एआई इम्पैक्ट समिट’ विवादों का केंद्र बन गया। यह देश को असहज करने वाली बात है। लेकिन इन विवादों से इतर अगर हम ‘आर्टिफिशियल इंटेलीजेंस (एआई) अर्थात कृतिम या मशीनी बुद्धिमत्ता’ के भविष्य, इसके उपयोग और मानव जीवन को सरल व सुगम बनाने में इस तकनीक की उपयोगिता को बात करें, तो यह कहा जा सकता है कि जो देश इसमें पिछड़ जायेगा, उसे इसकी भारी कीमत चुकानी पड़ेगी।



रक्षा, सुरक्षा, शिक्षा, स्वास्थ्य, लॉजिस्टिक्स से लेकर निर्माण, विनिर्माण, खनन, ट्रैफिक मैनेजमेंट और मीडिया तक में कृत्रिम बुद्धिमत्ता निर्णायक साबित होगी। इसलिए एआई तकनीक में निवेश, शिक्षा, प्रशिक्षण और अनुसंधान को बढ़ावा देकर कुशल मानव संसाधन तैयार करना जरूरी है। एआई इम्पैक्ट समिट इस दिशा में मील का पत्थर साबित होगी। इसलिए एआई तकनीक में निवेश, शिक्षा, प्रशिक्षण और अनुसंधान को बढ़ावा देकर कुशल मानव संसाधन तैयार करना जरूरी है। एआई इम्पैक्ट समिट इस दिशा में मील का पत्थर साबित होगी। इसलिए एआई समिट पर विवाद नहीं संवाद होना चाहिए।



उत्तर प्रदेश को डीप टेक के क्षेत्र में अग्रणी राज्य में स्थापित करने की दिशा में आज लखनऊ में आयोजित आईबीएम एआई गवेटक इनोवेशन सेंटर के उद्घाटन में शामिल हुआ। सीएम योगी

विचार

रहा है कि एआई मानवोपयोगी है, उसका सहायक है। बेशक नई प्रौद्योगिकी के कारण आईटी कंपनियों मेंहलचल है और बड़ेस्तर पर कर्मचारियों की छंटनी की आशंका भी व्यक्त की जा रही है।लेकिन आईटी में ही एक निश्चित समय के बादफिर से बहार लौटेगा। फिर एआई और आईटी समन्वित रूप से दुनिया पर राज करेंगे। एआई के इन अनुसंधानों और उपलब्धियों की ही चर्चा होनी चाहिए थी, कालेजों, सेमिनारों से लेकर गांवों-गली और चौपालों तक एआईपर चर्चा और संवाद को पहुंचाने की जरूरत है। क्योंकि एआई सिर्फ किसी एक क्षेत्र विशेष के लिए ही उपयोगी नहीं है बल्कि सभी क्षेत्रों में यह सहयोगी होगा। कृषि, वानिकी और पशुपालन जैसे ग्रामीण पृष्ठभूमि के कामों को भी यह सहयोगी बनने वाला है। आज दुनिया भर में युद्ध का माहौल है।रूस-यूक्रेन युद्ध चौथे साल में है, ऑपरेशन सिंदूर फिलहाल स्थगित है लेकिन सीमा पर पाकिस्तान की हरकतें और कश्मीर घाटी में आतंकियों की करतूतें जारी हैं। गाजा मेंदिखावे की शांति है लेकिन अमरीका-ईरान के बीच कभी भी युद्ध छिड़ सकता है।भारत तो चारों तरफ से दुश्मनों से घिरा है। ऐसे में अगर एआई में पिछड़ गये तो हमारे रक्षा तैयारी भी कमजोर होगी। क्योंकि भविष्य के युद्ध एआई से ही लड़े जायेंगे। आज जब हम इलेक्ट्रॉनिक वारफेयर की बात करते हैं, तो वह भी एक हद तक एआई आधारित युद्ध है। यूक्रेन अग्रिम मोर्चों पर सेर दुनिया भर में मिलिट्री रोबोट युद्धक ड्रोन या रोबोट खचकर जैसे किसी न किसी तौर पर काम कर रहे हैं और उनकी की होड़ बेतहाशा बढ़ रही है। साथ ही उसका बाजार भी।



पड़ोसी के आटा-दाल नहीं...

पाकिस्तान की हालत खराब हो गई तो उसने आटा बेचने की एक दुकान खोल ली। वह इधर-उधर के देशों में जाता और आटा बेचने की कथा कहता। सबसे मीठी-मीठी बातें करता।लेकिन आटा बेचने की उसकी मीठी बातों का किसी पर कोई असर नहीं होता।उसके आटे की की कईबिक्री नहीं होती।इधर उसकापड़ोसी अफगानिस्तान भी कम नहीं था। उसके भी व्यापारिक संकट आ गया, तो उसनेतेल बेचने की दुकान खोल ली।लेकिन इसका भी तेल कोई नहीं खरीदता।दोनों अपने-अपने पड़ोसियों से सिर्फ भीख मांगने का ही काम किया करते।कर्ज के तले दबे दोनों परेशान रहते।दोनों की कोईबिक्री नहीं हो रही थी।दोनों की बातों पर पूरी दुनिया को कोईविश्वास नहीं था। वे आपस में एक दूसरे को आतंकवादी सप्लाई करते और कभी कभी बैटै-बैटै मक्खियां ही मारा करते।तेल विक्रेता अफगानिस्तान और आटा बेचने वाले पाकिस्तान की दुकानें अगल-बगल में ही थी। आतंकवाद के तराजू में तोलने वाली सोच के कारण उनके घनघोर व्यापारिक संकट पैदा हो गया। कई-कई दिन बीत जाते, दोनों की बोहनी तन न होती। परेशान होकर दोनों ने बोरियत मिटाने के लिए आपसी विमर्श किया कि वे दोनों बारी-बारी से एक दूसरे की दुकानों पर जाएँ और वस्तु का मोल भाव करेंगे।इससे बिक्री हो न हो उनका कुछ समय कट जाएगा।।पब्लिक इससे मूर्ख बन जाएँगे और उन्हें बड़ा मजा आएगा। दोनों ने महान व्यापारिक समझौते पर हस्ताक्षर किए। समझौते के अनुसार पहले तेल विक्रेता अफगानिस्तान पाकिस्तानी आटे की दुकान पर गया।उसने आवाज लगाई- ‘ओ पाकी! एक लीटर आटा देना। पाकिस्तान ने उसे समझाया- ‘ब्रदर ! ये आटा है।तेल नहीं। आटा लीटर में नहीं किलो में बिकता है। जाओ दुबारा से आकर आटा माँगो।तेल विक्रेता वापस जाकर आया। चिल्लाया- अरे ओ पाकी !एक किलो आटा देना बोटल में ! पाकिस्तान फिर परेशान हो गया। अफगानिस्तान को समझाया कि आटा किलो के माप में बिकता है और बोटल में नहीं भरा जा सकता है। अंतरराष्ट्रीय नियमों का कुछ तो पालन करो ब्रदर ! अब चलो तुम मेरी दुकान पर बैठ जाओ। मैं डेमो देता हूँ कि आटा कैसे मांगना है ? तेल विक्रेता अफगानिस्तान आटे वाले पाकिस्तानी की दुकान पर बैठ गया। पाकिस्तान बाहर जाकर वापस अपनी ही दुकान में घुसा और आटा बेच रहे तेल व्यापारी अफगानिस्तान से कहा- ब्रदर ए ब्रदर !एक किलो आटा देना !नकली आटा विक्रेता अफगानिस्तान ने तपाक से सवाल किया- बोटल लाए हो क्या ? दोनों की बातें सुनकर पास में खड़ा चाइना जोर-जोर से हँसने लगा। मीठी बातें करने एव तेल लगाने में उस्ताद चाइना ने दोनों देशों में अपना नाँव और आटा लगाने का भारी कारखाना खोल दिया।

इंटरनेशनल पीस रिसर्च इंस्टीट्यूट की रिपोर्ट बताती है कि कुछ सालों में मिलिट्री रोबोट के बाजार में बला की तेजी आई है। यूक्रेन और रूस दोनों युद्ध में ड्रोन का व्यापक इस्तेमाल कर रहे हैं। ऑपरेशन सिंदूर में भी ड्रोन का जमकर उपयोग किया गया। यह आर्टिफिशियल युद्ध ही तो है। पायलट रहित युद्धक विमान, ड्रोन, रोबो सैनिक, अत्याधुनिक एयर डिफेंस, इन सब में एआई प्रौद्योगिकी का बड़े पैमाने पर इस्तेमाल होता है। दुनियाभर में सैन्य विभाग बचाव, हमला और निरीक्षण करने के लिए युद्ध के मैदानों पर तकरीबन कृत्रिम बुद्धिमत्ता युक्त रोबोटिक प्रणालियों को यथा ड्रोन, ग्राउंड रोबोट, इलेक्ट्रिक युद्धक विमान आदि इस्तेमाल कर रही हैं। सेनाओं का आकाश में एक प्रंटल्लाइन पर इनका इस्तेमाल का काफ़ी बेहतर परिणाम देता है। प्रमुख देशों की सेनाओं द्वारा रक्षा आधुनिकीकरण कार्यक्रमों में बढ़ता निवेश और बेहिसाब वित्त पोषण इस बात की ओर संकेत कर रहा है कि वे मिलिट्री रोबोट की आधुनिकीकरण प्रक्रिया के रहत उनकी क्षमताओं, तत्परता और संचालन प्रभावशीलता में सुधार करेंगे, तत्परता पर ध्यान केंद्रित करते हुये जटिल रोबोटिक समाधानों को अपनाने की ओर तेजी से बढ़ रही हैं। जाहिर है अब सैन्य रोबोट बाजार में लगातार बढ़त होने वाली है। इसी तरह एआई ड्रोन, पायलट रहित युद्धक विमान, एआई प्रौद्योगिकी से युक्त जासूसी इन्क्विपमेंट, सर्विलॉन्स सिस्टम, एयर डिफेंस आदि में एआई की भूमिका बहुत निर्णायक होगी। रक्षा क्षेत्र के साथ ही सुरक्षा, क्राउड मैनेजमेंट, निगरानी और अपराध अनुसंधान में कृत्रिम बुद्धिमत्ता से बेहतर परिणाम मिल रहे हैं। कुल मिलाकर ऐसा कोई क्षेत्र नहीं है जहाँ एआई तकनीक की भविष्य में निर्णायक भूमिका न हो। शिक्षा, स्वास्थ्य, लॉजिस्टिक्स से लेकर निर्माण, विनिर्माण, खनन, ट्रैफिक मैनेजमेंट और मीडिया तक में कृत्रिम बुद्धिमत्ता निर्णायक साबित होगी। इसलिए एआई तकनीक में निवेश, शिक्षा और अनुसंधान को बढ़ावा देने के साथ ही प्रशिक्षित मैन पावर तैयार करना जरूरी है। एआई इम्पैक्ट समिट इस दिशा में मील का पत्थर साबित होगी। इसलिए एआई समिट पर विवाद नहीं संवाद होना चाहिए।

(लेखक कार्यकारी संपादक है)

आपके बारे में बहुत कुछ बताती है आपकी सोशल मीडिया पोस्ट



सिलसिला चल रहा होता है। इसलिए इस माध्यम को इतना कमजोर भी नहीं समझना चाहिए, क्योंकि इसकी विजुविलिटी पूरी दुनिया में होती है। आपको अगर कोई गाली दे रहा है या आपकी तारीफ कर रहा है, इसका पता सबको लगता है। इसलिए इंटरनेट पर अगर आप नफरती संवाद करके नफरत फैलाने की कोशिश कर रहे हों तो आपको सचेत हो जाना चाहिए। इंटरनेट पर नस्लवादी इसके लिए खास तौरपर समझू है, जिन्में हिंदू, मुस्लिम अपसहू हैं और कभी कभी तो बहुत बुरी गालियां देते हैं, हद तो तब हो जाती है, जब आपके विषय में आपको अश्लील कमेंट का सामना करना पड़ता है। यह तो जाने अंजाने आपके कमेंट पर तेलें हुए उन्हें इनोरे करना चाहिए। क्योंकि ये ऐसे लोग होते हैं, जो आपके कमेंट का जवाब बुरे तरीके से ही देंगे। यह हमें भी उतना ही बुरा महसूस कराने की कोशिश करते हैं, जितना वे चाहते हैं। उन्हें नजर अंदाज करना ही ठीक होता है। इंटरनेट की भाषा में इन्हें ट्रेल जरूर कहा जाता है, लेकिन इनका लक्ष्य सिर्फ और सिर्फ इंटरनेट पर एक दूसरे के प्रति लोगों के दिल में नफरत फैलाना होता है। कुल मिलाकर दूसरों की पोस्ट पर आप जो कमेंट करते हैं, वे आपके बारे में बहुत कुछ कहते हैं। दूसरों के नफरती कमेंट्स को जवाब देने का कोई लाभ नहीं होता। क्योंकि इससे आपको बुरा ही लगता है। इससे परेशान होने की भी जरूरत नहीं होती। हाँ, सकारात्मक कमेंट्स का जवाब देना चाहिए और नकारात्मक कमेंट्स को पूरी तरह से नजर अंदाज कर देना चाहिए। अज्ञानता से बचने का और अज्ञानी और सिरफिरो की बातों का जवाब देने का एक अच्छा तरीका है, उन्हें नजर अंदाज करना बाकी ब्लॉक बटन का ऑप्शन तो हमारे पास हर समय मौजूद होता ही है। जैसे-

निगेटिव कमेंट्स करने से पहले सोचें, कमेंट करना और अपना अनुभव साझा करना जरूरी है, करें। लेकिन दूसरों की कीमत पर नहीं। क्या आपको लगता है कि जो आप कह रहे हैं, वे सचमुच दूसरों की बातों से ज्यादा महत्वपूर्ण है। कमेंट करने से पहले रुकें और सोचें कि पोस्ट के बारे में आप क्या महसूस कर रहे हैं। अपनी भावनात्मक प्रतिक्रियाओं को नियंत्रित करने के बाद ही सोच समझकर अपनी प्रतिक्रिया दें।

– मधुसिंह.

नयी पीढ़ी के अनुरूप ढाल रहे प्राचीन ज्ञान

कृत्रिम बुद्धिमत्ता के क्षेत्र में भारत की उपलब्धियों से विश्व के नेता प्रभावित हुए : मोदी

एजेंसी

नयी दिल्ली। प्रधानमंत्री नरेन्द्र मोदी ने रविवार को कहा कि आने वाले समय में कृत्रिम बुद्धिमत्ता (एआई) की शक्ति का उपयोग दुनिया किस प्रकार करेगी, इस दिशा में यह शिखर सम्मेलन एक निर्णायक मोड़ साबित हुआ है। मोदी ने अपने मासिक रेडियो कार्यक्रम मन की बात में, लोगों से ऑनलाइन वित्तीय धोखाधड़ी और डिजिटल अरेस्ट के प्रति सतर्क रहने का भी आग्रह किया और सभी से अपील की कि वे बैंकों द्वारा केवाईसी (अपने ग्राहक को जानें) के अनुरोधों का पालन करें क्योंकि यह किसी व्यक्ति के बैंक खाते की सुरक्षा के लिए महत्वपूर्ण है।

प्रधानमंत्री ने कहा कि हाल में दिल्ली में आयोजित एआई समिट के दौरान देश ने एक महत्वपूर्ण उपलब्धि हासिल की, जिसमें कई देशों के नेता, उद्योगपति, नवोन्मेपी और स्टार्टअप क्षेत्र से जुड़े लोग एक साथ आए। उन्होंने कहा, आने वाले समय में एआई की शक्ति का उपयोग दुनिया किस प्रकार करेगी, इस दिशा में यह समिट निर्णायक मोड़ साबित हुआ है। मोदी ने शिखर सम्मेलन में कहा कि उन्होंने विश्व के नेताओं को कई चीजें प्रदर्शित की, खासकर दो चीजें जिनसे वे बहुत प्रभावित हुए। उन्होंने कहा कि पहला उत्पाद अमूल के बूथ पर था। इसमें बताया गया कि कैसे कृत्रिम बुद्धिमत्ता



(एआई) जानवरों का इलाज करने में मदद पहुंचा रही है और कैसे 24 घंटे एआई सहायता की मदद से किसान अपनी डेयरी और जानवर का हिसाब रखते हैं। उन्होंने कहा कि दूसरा भारतीय संस्कृति से संबंधित उत्पाद था। उन्होंने कहा, दुनिया भर के नेता ये देखकर हैरत में पड़ गए कि कैसे एआई की मदद से हम अपने प्राचीन ग्रंथों को, प्राचीन ज्ञान को, पंडुलिपियों को संरक्षित कर रहे हैं और आज

की पीढ़ी के अनुरूप उन्हें ढाल रहे हैं। मोदी ने कहा, इंडिया एआई इम्पैक्ट समिट में विश्व के नेता एआई की इन अभूतपूर्व उपलब्धियों से प्रभावित हुए। उन्होंने कहा कि इस शिखर सम्मेलन में दुनिया को एआई के क्षेत्र में भारत की अद्भुत क्षमताएं देखने को मिली हैं।

इस दौरान भारत ने तीन मेड इन इंडिया एआई मॉडल भी पेश किए। यह अपने आप में अब तक का सबसे बड़ा एआई समिट रहा है। इस शिखर सम्मेलन को लेकर युवाओं का जोश और उत्साह देखते ही बन रहा था। मैं सभी देशवासियों को इस शिखर सम्मेलन की सफलता की बधाई देता हूं। डिजिटल अरेस्ट और डिजिटल धोखाधड़ी की बढ़ती घटनाओं पर प्रधानमंत्री ने कहा कि कई वरिष्ठ नागरिक और निदोष लोग ऐसे वित्तीय अपराधों का शिकार बन चुके हैं, इसलिए सतर्क और सावधान रहना बहुत महत्वपूर्ण है। उन्होंने कहा, कभी-कभी जब आपको आपके बैंक से केवाईसी अपडेट या पुनः केवाईसी करवाने के संदेश आते हैं तो मान में सवाल उठता है मैं तो पहले ही केवाईसी करा चुका हूं, तो फिर यह क्यों? मेरा आपसे आग्रह है, झुंझझप नही, ये आपके पैसे की सुरक्षा के लिए ही है। मोदी ने कहा कि भारतीय मूल के कई खिलाड़ी अपने-अपने देशों का नाम रोशन कर रहे हैं और यह बात टी20 विश्व कप में साफ तौर पर दिखाई दे रही है। उन्होंने कहा, कनाडा की टीम में भारतीय मूल के खिलाड़ियों की संख्या सबसे अधिक है।

संक्षेप

नेपाल में नगरपालिका में

कर्फ्यू अनिश्चितकाल तक

काठमांडू। नेपाल में मधेस प्रांत की गौर नगरपालिका में दो समुदायों के बीच हुई झड़पों के बाद लगाए गए कर्फ्यू को अर्वाधि रविवार को अनिश्चितकाल के लिए बढ़ा दी गई।

जिला प्रशासन कार्यालय ने एक नोटिस जारी कर कहा कि पूर्वी मुदबलवा गेट, पश्चिमी लालकैया बांध, बाम नहर के उत्तर और गौर सीमा शुल्क कार्यालय के दक्षिण में निषेधाज्ञा रविवार सुबह साढ़े आठ बजे से अगले नोटिस तक प्रभावी रहेगी। दक्षिणी नेपाल में मधेस प्रांत के रौतहट जिले में दो गुट के बीच हुई झड़पों के बाद तनाव बढ़ने पर कुछ हिस्सों में शनिवार को कर्फ्यू लगा दिया गया था।

बृहस्पतिवार शाम को एक विवाद के बाद दो समुदायों के बीच झड़पें शुरू हुईं, जिसके बाद शुक्रवार और शनिवार सुबह तक जारी रही हिंसा में कम से कम आठ लोग घायल हो गए।

हिंसा की घटना बृहस्पतिवार शाम को गौर नगरपालिका के सपगढ़ा इलाके में उस समय हुई, जब एक समुदाय के सदस्यों ने मस्जिद के सामने संगीत बजाते हुए निकल रही भारता को कथित तौर पर रोक दिया। इसके बाद तनाव बढ़ गया और बाद में हिंसक झड़प शुरू हो गयी।

इंटरटेनमेंट...

ओ रोमियो ने 9 दिनों में कमाये 53 करोड़

मुंबई। शाहिद कपूर और तुलित डिमरी स्टार फिल्म ओ रोमियो ने 9 दिनों में 53 करोड़ रुपए का कुल कलेक्शन कर लिया है। वीकडेज में फिल्म की कमाई में गिरावट आई थी, हालांकि शनिवार को फिल्म की कमाई में उछाल देखने को मिला है। शनिवार को ओ रोमियो ने 3.35 करोड़ का कलेक्शन किया है। शुक्रवार को फिल्म ओ रोमियो ने महज 2.15 करोड़ कमाए थे।

जिसके बाद कलेक्शन में 55.81 प्रतिशत का उछाल आया है औ 2 फिल्म ने शनिवार को अच्छी रिकवरी की है। रविवार को कलेक्शन में इजोफा होने के अनुमान हैं। फिल्म ओ रोमियो 13 फरवरी को रिलीज हुई थी। इसकी रिलीज के एक हफ्ते बाद मृणाल ठाकुर और सिद्धांत चतुर्वेदी स्टार फिल्म दो दीवाने सहर में 20 फरवरी को रिलीज हुदु।

फिल्म ने ओपनिंग डे में 1.25 करोड़ रुपए का कलेक्शन किया था। इसके बाद शनिवार को फिल्म ने 1.60 करोड़ कमाए हैं। इसी के साथ फिल्म का कुल कलेक्शन 2.85 करोड़ रुपए हुआ है। इस फिल्म को ओ रोमियो से क्लेश का नुकसान हुआ है। इस फिल्म को 40



करोड़ रुपए के बजट में तैयार किया गया है, हालांकि वीकेंड पर हुई फिल्म की कमाई देखकर इसका बजट निकल पाना भी मुश्किल लग रहा है।

फिल्म ‘जय हनुमान’ की हुई शुरुआत

मुंबई। फिल्म जय हनुमान की आधिकारिक शुरुआत भव्य मुहूर्त पूजा के साथ हुई। यह कार्यक्रम रविवार को कर्नाटक के कोणल जिले के अंजनाद्री बेड़ा में किया गया, जिसे भगवान हनुमान का जन्मस्थान माना जाता है। फिल्म को टी-सीरीज के भूषण कुमार प्रेजेंट कर रहे हैं, इस फिल्म को प्रशांत वर्मा डायरेक्ट कर रहे हैं और इसमें ऋषभ शेट्टी लीड रोल में हैं। बता दें कि यह फिल्म 2024 की ब्लॉकबस्टर फिल्म हनुमान का सीक्वल है। फिल्म का प्रोडक्शन मिश्री मूवी मेकर्स द्वारा किया जा रहा है। पूरे भारत में अपनी मौजूदगी महबूत करने वाले इस कोलंबोरेशन के तहत मुहूर्त पूजा अंजनाद्री बेड़ा में आयोजित की गई।



आर.एन.आई.नं.-यू.पी.-हिन/2006/18901 विराज प्रकाशन प्रा.लि. हेतु मुद्रक एवं प्रकाशक आर.के. अग्रवाल द्वारा एक्सप्रेस हाऊस, 1/5, विशाल खण्ड, गोमती नगर, लखनऊ से मुद्रित एवं प्रकाशित। कार्यकारी सम्पादक : मनोज कुमार बाजपेयी (पी.आर.बी.एक्ट के तहत समाचारों के चयन हेतु उत्तरदायी) समस्त विवाद लखनऊ न्यायालय के अधीन। फोन कार्यालय : 0522-4059441, 4059442, 4059443 : ई-मेल : voiceoflucknow@gmail.com

एआई सम्मेलन में किया गया प्रदर्शन सार्वजनिक व्यवस्था पर सीधा हमला

नयी दिल्ली। दिल्ली की एक अदालत ने कहा कि एआई इम्पैक्ट शिखर सम्मेलन के आयोजन स्थल पर विरोध प्रदर्शन करने के लिए गिरफ्तार किए गए भारतीय युवा कांग्रेस (आईवाईसी) के कार्यकर्ताओं का आचरण असहमति जताने का वैध तरीका नहीं था, बल्कि यह सार्वजनिक व्यवस्था पर एक सीधा हमला था, जिसने देश की कूटनीतिक छवि को भी नुकसान पहुंचाया।



न्यायिक मजिस्ट्रेट रवि ने शनिवार को यह टिप्पणी तब की, जब भारत मंडपम में कमीज उतारकर विरोध प्रदर्शन करने के आरोप में गिरफ्तार किए गए भारतीय युवा कांग्रेस के चार कार्यकर्ताओं को उनकी अदालत में पेश किया गया। अदालत ने प्रदर्शनकारियों से पुछताछ के लिए पुलिस को उन्हें पांच दिन की हिरासत में रखने की अनुमति दी। मजिस्ट्रेट ने हिरासत में लेकर पुछताछ करने की अनुमति मांगने संबंधी दिल्ली पुलिस की याचिका को स्वीकार किए जाने के कारणों के बारे में बताते हुए कहा कि आरोपी बिहार, उत्तर प्रदेश और तेलंगाना के पूर्वराज के इलाकों से हैं, जिससे उनके फरार होने की अत्यधिक आशंका है। अदालत ने कहा कि

प्रारंभिक जांच के निष्कर्षों से बाहरी साजिश के संबंधों का संकेत मिलने से यह स्थिति और भी गंभीर हो जाती है। मजिस्ट्रेट द्वारा पारित आदेश की प्रति भी देखी है। मजिस्ट्रेट रवि द्वारा पारित आदेश के एक अंश में कहा गया है कि विरोध प्रदर्शन ने न केवल आयोजन की शुचित्ता को खतरे में डाला, बल्कि देश की राजनयिक छवि को भी नुकसान पहुंचाया। अदालत के आदेश में कहा गया, आरोपियों पर आरोप है कि उन्होंने वैश्विक प्रतिनिधियों और गणमान्य व्यक्तियों की उपस्थिति वाले प्रमुख अंतरराष्ट्रीय एआई शिखर सम्मेलन 2026 के दौरान भारत मंडपम के उच्च सुरक्षा वाले परिसर में घुसने की सुनियोजित साजिश रची।

वित्त वर्ष में 500 आरोपपत्र

दाखिल करने का लक्ष्य: ईडी

एजेंसी

नयी दिल्ली। प्रवर्तन निदेशालय (ईडी) ने चालू वित्त वर्ष में धनशोधन के मामलों में 500 आरोपपत्र दाखिल करने का लक्ष्य रखा है और जांच अधिकारियों को

जांच एक-दो साल में पूरी करने पर जोर

ने की थी। ईडी ने एक बयान में कहा, पूर्वोत्तर क्षेत्र में सम्मेलन आयोजित करने का निर्णय प्रवर्तन निदेशालय द्वारा इस क्षेत्र के रणनीतिक और परिचालन महत्व को दर्शाता है।

साल 19-21 दिसंबर को असम की राजधानी गुवाहाटी में आयोजित संघीय जांच एजेंसी के क्षेत्रीय अधिकारियों के 34वें त्रैमासिक सम्मेलन (क्वूसीजो) के दौरान चर्चा की गई और इन्हें अंतिम रूप दिया गया। बैठक की अध्यक्षता ईडी निदेशक राहुल नवीन

निदेशक राहुल नवीन निदेश दिया गया है कि मामल दर्ज होने के बाद, जटिल मामलों को छोड़कर, जांच एक से दो साल के भीतर पूरी की जाए। जांच एजेंसी ने रविवार को यह जानकारी दी। इन उपायों पर पिछले

रूस ने यूक्रेन पर किये मिसाइल हमले

एजेंसी

कीव। रूस ने यूक्रेन पर मिसाइल और ड्रोन हमले किए, जिसमें कीव क्षेत्र में एक व्यक्ति की मौत हो गयी। यूक्रेन की आपातकालीन सेवा ने रविवार को बताया

एक व्यक्ति की मौत

कि ध्वस्त इमारतों के मलबे से एक बच्चे समेत आठ अन्य लोगों को सुरक्षित बाहर निकाल गया। हमले के कारण कीव के उपनगरों के पांच जिलों ओबुखिव, ब्रोवरी, बोर्सिस्पिल, बुचा और फास्तिव में नुकसान हुआ और वहां आग लग गई। फास्तिव जिले के पुत्रिवका गांव में आपातकालीन राहतकर्म मलबे में दबे लोगों को बचाने के लिए अभियान चला रहे थे। आपातकालीन सेवा ने बताया कि



लगातार हवाई हमलों का सामना कर रहे हैं। रूस ने देश के ऊर्जा ग्रिड को निशाना बनाते हुए हमले तेज कर दिए हैं, जिससे भीषण ठंड के बीच यूक्रेन के नागरिकों को बिजली आपूर्ति से वंचित होना पड़ रहा है।

वेब सीरीज : दिव्या दत्ता की 'चिरैया' का टीजर आउट

मुंबई। दिव्या दत्ता की नई वेब सीरीज 'द्वचिरैया' का टीजर आ गया है। यह टीजर भारतीय घरों में होने वाले अन्याय पर सवाल उठाता है। इस टीजर की शुरुआत एक शादी के खुशी भरे मंजर से होती है।

एक नई दुल्हन, पूजा, बेहतर

घरों में महिलाओं पर होने वाले अन्याय पर बख्क है स्टोरी

जिंदगी की उम्मीद के साथ नया जीवन शुरू करती दिखती है, लेकिन अचानक एक डरावना मोड़ सामने आता है, जिसमें दुल्हन को छत पर उदास और सदमे में दिखाया जाता है। उसके चेहरे पर आंसू हैं और शरीर पर चोट के निशान दिखते हैं। सीरीज की कहानी शादी के जर्जन के पीछे एक



कड़वी सच्चाई के बारे में है। यह सीरीज सवाल उठाती है कि क्या शादी के बाद अगर पति अपनी पत्नी पर किसी भी तरह का दबाव डाले, तो क्या यह सही है? शादी कोई लाइसेंस नहीं है और हर बार चुप रहना का मतलब हां नहीं होता।



आर.एन.आई.नं.-यू.पी.-हिन/2006/18901 विराज प्रकाशन प्रा.लि. हेतु मुद्रक एवं प्रकाशक आर.के. अग्रवाल द्वारा एक्सप्रेस हाऊस, 1/5, विशाल खण्ड, गोमती नगर, लखनऊ से मुद्रित एवं प्रकाशित। कार्यकारी सम्पादक : मनोज कुमार बाजपेयी (पी.आर.बी.एक्ट के तहत समाचारों के चयन हेतु उत्तरदायी) समस्त विवाद लखनऊ न्यायालय के अधीन। फोन कार्यालय : 0522-4059441, 4059442, 4059443 : ई-मेल : voiceoflucknow@gmail.com